

# પ્રસાર ભારતી

## સમાચાર વિભાગ, આકાશવાણી, ભુજ

Date : 24-05-2026

Day: Sunday

Morning : 7.50 to 7.55 am

આકાશવાણી ભુજ સમાચાર તૌફિક સમા વાંચે છે.

### પ્રધાનમંત્રી-19મો રોજગાર મેળો:

પ્રધાનમંત્રી નરેન્દ્ર મોદીએ ભાર મૂક્યો હતો કે સરકારી નોકરીઓ નાગરિકોના જીવનને સુધારવા ને સરળ બનાવવા માટે એક મહત્વપૂર્ણ માધ્યમ તરીકે સેવા આપે છે. ગઈકાલે વીડિયો કોન્ફરન્સિંગ દ્વારા 19મા રોજગાર મેળાને સંબોધતા તેમણે આ વાત કહી હતી. પ્રધાનમંત્રીએ નોંધ્યું હતું કે દેશએ તેના કર્મચોગીઓ પર વિશ્વાસ મૂક્યો છે, ને હવે તેમની જવાબદારી છે કે તેઓ તેમના સમર્પણ, આચરણ ને રોજિંદા કાર્યો દ્વારા આ વિશ્વાસનું સન્માન કરે ને તેને મજબૂત બનાવે.

રોજગાર મેળા અંતર્ગત ગઈકાલે વિવિધ સરકારી વિભાગો ને સંગઠનોમાં નવા નિયુક્ત થયેલા 51 હજારથી વધુ યુવાનોને નિમણૂક પત્રોનું વિતરણ કરાયું હતું. રોજગાર મેળો દેશભરમાં 47 સ્થળોએ યોજાયો હતો.

### રેલવે પરિયોજનાઓની સમીક્ષા:

પશ્ચિમ રેલવેના જનરલ મેનેજર રામાશ્રય પાંડેએ 22 ને 23 મે, 2026 ના રોજ જિલ્લાની રેલવે પરિયોજનાઓ, માળખાકીય વિકાસ કાર્યો તથા ભાવી યોજનાઓની સમીક્ષા કરી હતી. આ દરમિયાન તેમણે ગાંધીધામ-મુન્દ્રા પોર્ટ સેક્શનનું નિરીક્ષણ વાહન દ્વારા વિન્ડો ટ્રેલિંગ નિરીક્ષણ કર્યું તથા ભુજ-નલિયા-વાયોર રેલવે સેક્શનનું પણ સઘન નિરીક્ષણ કર્યું હતું.

મુન્દ્રા પોર્ટની મુલાકાત દરમિયાન રો-રો ટર્મિનલનું ને વલોકન બોટના માધ્યમથી કરવામાં આવ્યું હતું. શ્રી પાંડે જણાવ્યું હતું કે, ભુજ-આદિપુર વચ્ચે ડબલ રેલવે ટ્રેક માટે સર્વેનું

કાર્ય શરૂ કરી દેવામાં આવ્યું છે, જેનાથી ભવિષ્યમાં પરિવહન વધુ ઝડપી અને સરળ બનશે. આ સિવાય ભયાઉ તેમજ ગાંધીધામ રેલવે સ્ટેશનોના પુનર્વિકાસનું કાર્ય પણ પ્રગતિ પર છે.

ભુજ-નલિયા-વાયોર રેલવે સેક્શનનું નિરીક્ષણ દરમિયાન તેમણે રેલવે ટ્રેક, લેવલ કોસિંગ, મોટા અને નાના પુલો, પોઈન્ટ્સ અને કોસિંગ, સેક્શનમાં વળાંકો તથા સુરક્ષા માપદંડોને નુરૂપ રેલવે માળખાનું સઘન નિરીક્ષણ કર્યું હતું.

---

## VB-G RAMG નું ધિનિયમ, 2025:

સરકારે વ્યાપક જાહેર પરામર્શ માટે VB-G RAMG નું ધિનિયમ, 2025 હેઠળ મુસદ્દા નિયમો પ્રકાશિત કર્યા છે. જેમાં કોઈપણ વ્યક્તિ, હિસ્સેદાર, સંગઠન અથવા સંસ્થા આવતા મહિનાની 21મી તારીખ સુધીમાં મુસદ્દા નિયમો પર વાંધા-સૂચનો રજૂ કરી શકે છે. વિકસિત ભારત-G RAMG નું ધિનિયમ 20 વર્ષ જૂના મહાત્મા ગાંધી રાષ્ટ્રીય ગ્રામીણ રોજગાર ગેરંટી નું ધિનિયમને બદલે છે. નવા કાયદાનો ઉદ્દેશ નાણાકીય વર્ષમાં વૈધાનિક રોજગાર ગેરંટી 100 દિવસથી વધારીને 125 દિવસ કરવાનો છે. VB-G RAMG નું ધિનિયમ, 2025 આ વર્ષે 1 જુલાઈથી અમલમાં આવશે.

---

## પેટ્રોલ ડીઝલ ભાવ:

પેટ્રોલ અને ડીઝલના ભાવમાં ગઈકાલે પ્રતિ લિટર 91 પૈસા સુધીનો વધારો કરવામાં આવ્યો છે. આ મહિનાની 15 તારીખે પ્રતિ લિટર 3 રૂપિયા, 19મી તારીખે 90 પૈસાના વધારા પછી, ઇંધણના ભાવમાં આ ત્રીજો વધારો છે. એકંદરે, તાજેતરમાં કિંમતોમાં પ્રતિ લિટર લગભગ 5 રૂપિયાનો વધારો થયો છે. ઈરાન સંઘર્ષ અને હોર્મુઝ સામુદ્રધુનીમાં વિક્ષેપો પછી વૈશ્વિક ફૂડ ઓઇલના ભાવમાં તીવ્ર ઉછાળો વચ્ચે આ વધારો કરવામાં આવ્યો છે.

---

## રશિયન ફેડરેશનની મુલાકાત:

રશિયન ફેડરેશનના મુંબઈ સ્થિત કોન્સ્યુલ જનરલ ઈવાન ફેતિસોવે ગાંધીનગરમાં મુખ્યમંત્રી ભૂપેન્દ્ર પટેલની મુલાકાત લીધી હતી. રાજ્યમાં દરિયાઈ ક્ષેત્રે, જહાજો બનાવવા અને શિક્ષણ ક્ષેત્રે સહભાગીતા અને સંકલન માટે તત્પરતા દર્શાવી હતી. મુખ્યમંત્રીએ જણાવ્યું કે, દેશના 40 ટકા કાર્ગો હેન્ડલિંગ ગુજરાતના બંદરો પરથી થાય છે. એટલું જ નહીં, શિપ રિસાયકલિંગ અને શિપ બિલ્ડિંગમાં પણ ગુજરાતે અગ્રેસરતા મેળવી છે. મુખ્યમંત્રીએ વાઇબ્રન્ટ સમિટની આગામી કડીમાં રશિયાનું ડેલિગેશન સહભાગી થાય તેવું નિમંત્રણ આપ્યું હતું.

---

### જિલ્લા-તાલુકા પંચાયત વરણી:

26 એપ્રિલનાં રોજ યોજાયેલી સ્થાનિક સ્વરાજ્યની ચૂંટણીઓ બાદ ગઈકાલે રાજ્યનાં અનેક જિલ્લા અને તાલુકા પંચાયતોમાં હોદ્દાઓની વરણી કરવામાં આવી હતી.

ભુજ તાલુકા પંચાયતમાં રામજી ખેતાણી પ્રમુખ અને રાધાબેન ભગુ વરચંદને ઉપપ્રમુખ, અંજાર તાલુકા પંચાયતમાં સંદિપ ચાવડા પ્રમુખ અને ભાવનાબેન વિરાને ઉપપ્રમુખ, નખત્રાણા તાલુકા પંચાયતમાં ભારતીબેન ગોસ્વામી પ્રમુખ અને જયોતિબા સોઢાને ઉપપ્રમુખ, મુન્દ્રા તાલુકા પંચાયતમાં સંતોકબા સ્વરૂપસિંહ જાડેજા પ્રમુખ અને હમીર પચાણ રબારીને ઉપપ્રમુખ, માંડવી તાલુકા પંચાયતમાં રેખા છાલૈયાને પ્રમુખ અને વિરમ લાખુભાઈ ગઢવીને ઉપપ્રમુખ, રાપર તાલુકા પંચાયતમાં રાજેશકુમાર પ્રમુખ અને ભરત સોલંકીને ઉપપ્રમુખ, લખપત તાલુકા પંચાયતમાં ગંગાબેન બલિયા પ્રમુખ અને હસન પઢિયારને ઉપપ્રમુખ, અબડાસા તાલુકા પંચાયતમાં જયેન્દ્રસિંહ જાડેજા પ્રમુખ અને વિનોદ દરજીને ઉપપ્રમુખ, ભયાઉ તાલુકા પંચાયતમાં રાજીબેન વાવીયા પ્રમુખ અને સીતાબેન ઢીલાને ઉપપ્રમુખ ચૂંટાયેલા જાહેર કરવામાં આવ્યા હતા.

---

### ગ્રીન ટેકનોલોજી:

ગ્રીન ટેકનોલોજીથી રાજ્યના માર્ગોની કાચાપલટ થશે. વિવિધ જિલ્લાના 20 માર્ગો પર 1૬૪૨ 147 કરોડના ખર્ચે કામગીરી શરૂ કરવામાં આવશે. પર્યાવરણને અનુકૂળ આધુનિક ટેકનોલોજીથી ખર્ચમાં પણ ઘટાડો થશે, રસ્તાઓનું આયુષ્ય પણ લાંબુ થશે. આ પ્રક્રિયામાં હયાત

રોડના જૂના મટેરિયલને ફરી ઉપયોગ કરીને રોડનું નિર્માણ કરવામાં આવશે, જેનાથી ખર્ચમાં ઘટાડાની સાથે પર્યાવરણને અનુકૂળ પ્રક્રિયાને પ્રોત્સાહન મળશે.

---